



سوال

(07) ہندوستان میں اہل حدیث کی ابتداء و انتہاء

جواب

السلام علیکم ورحمۃ اللہ وبرکاتہ

ہندوستان میں اہل حدیث کی ابتداء و انتہاء

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ہندوستان میں اہل حدیث کی ابتداء و انتہاء

(مولانا محمد اشرف صاحب سند و بلوکی ضلع لاہور)

عربوں کے تجارتی تعلقات قدیم الایام سے چونکہ ہندوستان کے ساحلی علاقوں سے براہ راست چلے آ رہے تھے۔ اس لئے اسلام جب کہ مجاز میں ضواء افگن ہوا۔ تو اس کی مقدس و نورانی شعاعوں سے ہندوستان کے ساحلی علاقے پہلی صدی ہجری بلکہ عہد خلافت راشدہ ہی سے متعارف ہو چکے تھے۔ بناء بریں گجرات و سندھ کے مسلمان عرصہ بعید تک خاص حجازی مذہب یا مسلک اہل حدیث ہی کے حامل و علمبردار رہے۔

چنانچہ گجراتی مسلمانوں کی خالص اتباع سنت کی نشان دہی کے لئے حضرت علامہ محمد طاہر کی مصنفہ مجمع البحار منہ بولتی زندہ شہادت ہے۔ مزید برآں بمبئی میں شونف کا تاریخی وجود اور مالابار کی موبلا قوم کا شونف و ممالک مذاہب کی تقلید پر انحصار اس حقیقت کی یادگار ہے کہ جب عرب تقلیدی اثر سے متاثر ہو کر شونف و ممالک پر مشتمل ہو گئے۔ تو اسی نتیجے میں یہ لوگ بھی ان سے متاثر ان ہی مذہب پر عامل ہو گئے۔

سندھ

میں چونکہ ایک عرصہ تک خالص عربی حکومت قائم رہی لہذا سندھی مسلمان قرامطہ کے برسر اقتدار آنے سے پیشتر حجازی مذہب یا مسلک اہل حدیث ہی کے علمبردار رہے۔ چنانچہ علامہ بشاری مقدسی جو کہ س 375 میں بغرض سیاحت سندھ میں وارد ہوئے تو انہوں نے اپنی مولفہ کتاب "احسن التفسیر" میں سندھی لوگوں کی مذہبی کیفیت کا نقشہ یوں بیان کیا ہے۔ جب ہم سندھ کے مشہور شہر "منصورہ" میں وارد ہوئے۔ تو ہندوں کی بت پرستی اور مسلمانوں کو مسلک اہل حدیث پر اور قاضی شہر علامہ ابو محمد منصور می کو امام داود ظاہری

کے طرز کا اہل حدیث پایا۔

قطع نظر

مذکورہ تاریخی شہادت کے "سندھی محدثین" کا وجود گرامی جنھوں نے سندھ سے گزر کر مدینہ منورہ مسجد نبوی میں نبی ﷺ کی پابندی میں بیٹھ کر پوری دنیا کو خالص اتباع کتاب و سنت کی دعوت کے فرائض انجام دئے۔ سونے پہ سہاگہ کا مصداق ہے۔

نجدی دعوت توحید و سنت اور مملکت عربیہ سعودیہ کا وجود

جو عصر حاضر میں پوری دنیا کو عملاً اسلامی آئین اور خالص توحید کی دعوت دے رہا ہے۔ یہ حضرت علامہ محمد حیات سندھی محدثؒ ہی کی زندہ یادگار ہے۔ اس لئے کہ امام توحید حضرت شیخ محمد بن عبدالوہاب نے علامہ سندھی ہی سے فیض تلمذ اور سبق حاصل کرنے کے بعد جب انتہائی جانفشانی سے خالص توحید کا علم نجد میں بلند کیا۔ اور اہل بدعت کی مسلسل و سر توڑ انتہائی خطرناک مخالفتوں اور سازشوں کا شکار ہوئے۔ اور ہجرت در ہجرت کرتے ہوئے۔ آل سعود کے مرکزی دارالامارات درعیہ میں پہنچ گئے تو آل سعود کے بلند سخت امیر محمد بن سعود نے آپ کی دعوت توحید پر اس درجہ صدق دل سے لبیک کہا۔ کہ جان و مال کی پوری قربانی سے دعوت توحید کو کامیاب بنانے کی غرض سے شیخ کے ہاتھ پر بیعت کی۔ اور اس انتہائی مسرت و خوشی میں حضرت شیخ نے امیر موصوف کو آخرت میں نجات و کامیابی اور دنیا میں تاج و تخت کی بشارت دی۔ پس اس بشارت پر محمد بن سعود نے حضرت شیخ محمد سے وہی اقرار وعدہ لیا۔ جو کہ انصار نے بیعت کرتے وقت نبی کریم ﷺ سے لیا تھا۔ کہ زندگی اور موت ہر حال ہمارے ساتھ ہوگی۔ چنانچہ امام توحید نے بھی پورے جزیرہ سے امیر کے ساتھ یہ وعدہ کر لیا جس کا نتیجہ ہے کہ آل سعود اور آل شیخ آج بھی اس معاہدے کی زندہ و مجسم صورت میں دنیا کے سامنے موجود ہیں کہ تاج و تخت آل سعود کے قبضے میں ہے۔ تو اثناء و قضاء کے عہدہ جلیلہ پر آل شیخ فائز ہیں۔ کیا مجال کے آل سعود بغیر فتویٰ آل شیخ کے کوئی قدم اٹھا سکیں۔

شمالی ہند کا اسلام

چونکہ خراسانی سلاطین کے ہمراہ فاتحانہ شان سے وارد ہوا۔ اور خراسان کے ورہست و کشاء پر عہد ہارون رشید سے حنفی فقہا ہی مسلط چلے آ رہے تھے۔ لہذا شمالی ہند کے مسلمان خراسانی مذہب (فقہ حنفی) ہی کے تابع چلے آئے۔ بلکہ ہندو وائے ملکی و قومی رسومات کے اختلاط سے مسلمان فقہ حنفی کی روایات سے بھی بہت دور ہٹ گئے۔ یعنی حنفی و ہندو وائے رسم و عقیدہ سے مخلوط ایک نیا مذہب شمالی ہند میں جاری ہو گیا۔ اتمام حجت کے لئے اگرچہ اللہ تعالیٰ کی طرف سے مختلف اوقات میں مشاہیر اہل حدیث مثل امام فخر الدین رازی وغیرہ بھی ہندوستان میں تشریف فرما ہوئے۔ اور مشاہیر صوفیاء کرام مثل حضرت علی ہجویری لاہوری جو جہلاء میں حضرت داتا گنج بخش کہلاتے ہیں۔ اور خواجہ معین الدین اجمیری جنھیں عوام خواجہ غریب نواز ہند سے یاد کر رہے ہیں۔ نے خالص کتاب و سنت کی آواز بلند کرنے کی انتہائی کوشش فرمائی۔ مگر کتاب و سنت کے مستقل درس و تدریس کے فقدان کی وجہ سے ان کی کوشش و سعی نتیجہ خیر ثابت نہ ہوئی۔ اور ہندوں کی دیکھا دیکھی ان کی خانقاہوں کے مجاورین نے عوام کو قبر پرستی پر مائل کرتے ہوئے۔ اپنی گزارن اور عیاشیوں کا مستقل ذریعہ بنا لیا۔

حضرت مجدد الف ثانی نے مذکورہ بدعات کے خلاف پوری جانفشانی سے زبانی و قلمی جہاد کیا لیکن وہ بھی چونکہ باقاعدہ طور پر قرآن و سنت کے درس و تدریس کی صورت میں نہ تھا۔ اس کا انجام بھی وہی ہوا کہ عوام حضرت مجدد کے ہی بھکاری و بھاری بن کر رہ گئے۔ علماء میں شیخ محمد عبدالحق محدث دہلوی نے اپنے حنفی فقہی طور پر کتاب و سنت کے فروغ دینے کی قابل قدر سعی فرمائی۔ جسے آج تک کتاب و سنت کا داعی طبقہ پورے احترام سے دیکھ رہا ہے۔ مگر شیخ موصوف کی کوشش و سعی بھی ان کے زمانہ تک محدود رہی اور بعد میں اس کو کچھ زیادہ فروغ نہ ہوسکا۔



سلاطین

میں فاتح ہند سلطان محمود غزنوی کا شغف کتاب و سنت مشہور ہے۔ اور ان کے اراکین حکومت میں مشاہیر اہل حدیث بھی دیکھائی دیتے ہیں۔ بلکہ آخری عمر میں ان کا حنفی مذہب سے رجوع بھی تاریخی حیثیت سے ثابت ہے چنانچہ علامہ و میری نے حاشیہ حیوۃ النجوان میں علامہ تقال مروزی کے فیصل کن مناظرہ کی صورت میں تفصیل سے ذکر کیا ہے۔ مگر غازی مرحوم اپنی ملکی مصروفیتوں کی مشغولیت کے سبب ہندوستان میں خالص اتباع کتاب کی تحریک کو کامیاب بنانے کے لئے کوئی مستقل ادارہ یا شعبہ قائم نہ کر سکے۔

سلطان محمد تغلق

کا شغف کتاب و سنت ضرب المثل ہے۔ اور عملاً کتاب و سنت کو وہ ہندوستان میں جاری و ساری کرنے کے خواہش مند بھی تھے۔ لیکن اہل بدعت کی متفقہ سازشوں نہ صرف ان کی تحریک کو فیل کیا بلکہ جس بری طرح سے سلطان مرحوم بمعہ اہل و عیال شہید کیا اس کی امد و بگین مثالیں کمیاب ہیں۔

غازی اورنگ زیب عالمگیر

نے اسلام کی نشر و اشاعت کے لئے انتہائی فراخ دلی سے اپنے خزانے کا دروازہ کھول دیا۔ مگر ہندوستان میں چونکہ فقہ حنفی ہی اصل اسلام کا مظہر سمجھی جا رہی تھی۔ اس لیے اس عہد کے علماء احناف نے متاخرین فقہاء حنفیہ کے اقوال و فتاویٰ کو عالم گیری کی صورت میں مرتب کر دیا۔

خلاصہ و حاصل

کہ یہ شمالی ہند میں تحریک اہل حدیث کا اجراء مستقل طور پر فروع ہی نہ پاسکا۔

خاندان شاہ ولی اللہ

ولیکن قوم باد

الایۃ کے تحت چونکہ ہندوستان میں بھی اتمام حجت کے لئے خالص اسلام یا مسلک اہل حدیث کا اجراء ضروری تھا بنا بریں۔ اللہ تعالیٰ نے مسلک اہل مدینہ یا مسلک اہل حدیث کے سب سے بڑے داعی اور کتاب و سنت کے مجسم نمونہ حضرت عبداللہ بن عمر رضی اللہ تعالیٰ عنہما کو ہندوستان میں بھجوا دیا۔ اگرچہ مدتوں عجم کی بود و باش اور فقہ حنفی کے زیر اثر زندگی بسر کرتے ہوئے۔ یہ لوگ اپنے مورث اعلیٰ کی روایات کو ایک حد تک کھو چکے تھے۔ تاہم فاروقی خون اور عمر کا جذبہ اتباع کتاب و سنت ان کے قلوب و ازبان میں اس درجہ موجود تھا۔ کہ کتاب و سنت کی نصوص ناطقہ کی مخالفت سے بڑا فروختہ و بیزار ہو کر علیحدگی اختیار کرنے پر کاربند ہو جاتے تھے۔ چنانچہ فتاویٰ عالم گیری کی تدوین میں مشاہیر اہل علم کی فہرست میں حضرت مولانا شاہ عبدالرحیم ولد ماجد حضرت شاہ ولی اللہ کا اسم گرامی ممتاز شان سے نظر آتا ہے۔ لیکن جب کہ شاہ عبدالرحیم صاحب نے تدوین عالم گیری کو مدنی فقہ سے مختلف پایا تو چندے بعد اس کے مرتب کنندگان کی مجلس سے علیحدگی اختیار کر لی۔

یہی وہ حقیقت ہے۔

جسے شاہ صاحب ولی اللہ نے اپنی قلم حقیقت آشکار سے یوں اعلان کیا ہے۔



"مخفی نماند کہ حضرت والد ماجد و راکثر امور موافق مذہب حنفی عمل می کروند الا بعض چیز باکہ بحسب حدیث یا وجدان با مذہب دیگر ترجیح می یافتند" (انفاس العارفين ص 70)

یہ حقیقت ہے کہ میرے والد بزرگوار اکثر امور میں فقہ حنفی کے عالم تھے۔ مگر جب کہ آپ کو معلوم ہو جاتا کہ فقہ حنفی اس امر میں حدیث کے مخالف ہے۔ یا دوسرے مذاہب سے کوئی ایک اس سے صحیح ہے تو فقہ حنفی کے برخلاف حدیث یا دوسرے مذہب کو قبول و معمول فرماتے۔

حضرت شاہ ولی اللہ

چونکہ اللہ تعالیٰ نے حضرت شاہ ولی اللہ کو ہندوستان میں خالص اتباع کتاب و سنت کی دعوت و تبلیغ اور نشر و اشاعت کے لئے منتخب و نامزد فرما رکھا تھا۔ اس لئے ان کی تعلیم و تربیت کا انتظام یوں فرمایا کہ مدینہ منورہ میں بیٹھا کر آٹھارہ نبوت اور فاروقی خاندان کی روایات کے عملی مشاہدات سے نوازا اور پھر واپس ہندوستان بھجوا کر مسلک اہل حدیث کو فروغ دینے پر کاربند کر دیا۔ چنانچہ شمس السند حضرت شاہ عبدالعزیز بطور اظہار شکر اس انعام خاص کا تذکرہ یوں فرمایا کرتے۔

"علم حدیث پدر من از مدنیہ آورو چارودہ ماہ حرمین بودہ مسند کرو" (ملفوظات ص 93)

یہ شرف میرے بزرگوار کو بھی حاصل ہے۔ کہ وہ چودہ ماہ مدینہ میں رہ کر علم حدیث کی متاع لازوال سے مالا مال ہو کر ہندوستان میں اس کی نشر و اشاعت کا موجب ہوئے۔

تحریک ولی اللہ

چونکہ اتمام حجت کے طور پر اللہ تعالیٰ کی طرف سے کتاب و سنت کی مجسم و آئینہ دار تھی۔ چونکہ اتمام حجت کے طور پر اللہ تعالیٰ کی طرف سے کتاب و سنت کی مجسم و آئینہ دار تھی اسلئے ہندوستان کی سیاست اور مذہب میں ایک ہچھوٹے انقلاب کی صورت میں نمودار ہوئی۔ اور اس انثناء کو پہنچنے کے ایک طرف تو کتاب و سنت کا چشمہ شیریں اس جوش و خروش سے موجزن ہے۔ کہ ہندوستان سے گزر کر عالم اسلام کو سیراب کر رہا ہے۔ اور اندرون ہند جو صدیوں سے فقہی جمود طاری تھا۔ اس کے پروے اس درجہ چاک ہو چکے ہیں۔ کہ جس مسلک کے علم برداروں نے فتاویٰ عالم گیری کو اصل اسلام کی صورت میں مرتب کیا تھا۔ اسی مسلک کے حامل علم بردار اپنی درسگاہوں میں کتب احادیث کو پڑھنے پڑھانے پر اس درجہ مجبور ہیں کہ جب تک بخاری کی سند حاصل نہ ہو اگرچہ رسمی ہی سہی دستار فضیلت سے محرومی ہی سمجھی جاتی ہے۔

دوسری طرف

جزبہ جہاد کا جوش و خروش ولی اللہ تحریک نے مسلمانان ہند کے دلوں میں اس درجہ بختہ کر دیا۔ کہ بالا کو وغیرہ میں بدر واحد کی تاریخ دہرائی جا رہی ہے۔ اور پورے ہندوستان میں اسلامی آئین کا نفاذ خلاف راشدہ کے نچ پر جاری و ساری کرنے کا عزم با مجرم کیا جا چکا ہے۔

پاکستان

کا وجود در حقیقت شاہ ولی اللہ تحریک کا نتیجہ و یادگار ہے۔ 1

1 کلمۃ حق اربہا الباطل۔

یعنی اسلام کے نام پر اپنے لئے کرسیوں کی حفاظت۔ ایڈیٹر



صحبت امروزہ

کا موضوع سخن در حقیقت شاہ ولی اللہ سیاسی تحریک ہی ہے۔

مغلیہ خاندان

کی سلطنت کے زوال پر مرہٹوں نے ہندوستان پر قبضہ جمانے کا تہیہ کر رکھا تھا۔ اور ان کی تحریک کا اصل منشاء ہندوستان سے مسلمانوں کا سیاسی و مذہبی طور پر خاتمہ تھا۔ حضرت شاہ ولی اللہ اس منشاء سے آگاہ ہو کر انتہائی کرب و بے چینی میں مبتلا ہو جاتے ہیں۔ چنانچہ آپ کا وہ سیاسی خواب جس کی مجسم تعبیریں مختلف صورتوں میں مجسم شکل و صورت میں نمودار ہونا آ رہا ہے۔ محتاج تعارف نہیں۔

احمد شاہ ابدالی

کا ہندوستان پر حملہ آور ہونا شاہ صاحب کی دعوت و ترغیب کا نتیجہ ہے جس کے اثر میں ہندوؤں کے عزم و ارادے خاک میں مل جاتے ہیں۔

انگریزوں اور سکھوں کا برسرِ اقتدار آنا

مغل سلاطین اپنی کم ہمتی اور عیاشیوں میں مبتلا ہو کر جب کہ بیکار محض ہو چکے تو ایک طرف تو ایسٹ انڈیا کمپنی نے ہندوستان میں اپنا تسلط جمانا شروع کیا۔ اور دوسری طرف وہ سکھ حکومت جو مسلمان کے انعام کی صورت سے مستقل سلطنت کی شکل میں نمودار ہوئی۔ اس نے اپنی جنگی طاقت کے بل بوتہ پر ہندوستان کو اپنے تسلط میں لینے کا تہیہ کر لیا۔ حضرت شاہ صاحب اگرچہ ان حالات کے نمودار ہونے سے پشتر جنت الفردوس کو تشریف لے جا چکے تھے۔ مگر ان کے نعت جگر اور جانشین اور خلیفہ حضرت شاہ عبدالعزیز نے والد ماجد کی خلافت کے فرائض سرانجام دینے میں پوری تندہی سے مصروف تھے۔ یعنی کتاب و سنت کے درس و تدریس کے ساتھ ہی سیاسی تحریک کو بھی پورے انہماک سے چلا رہے تھے۔

تحریک جہاد کی ابتداء

انگریز جب کہ سیاسی عیاروں اور دولت کے بل بوتہ پر ہندوستان پر قبضہ جمارہا تھا۔ تو حضرت شاہ عبدالعزیز نے ہندوستان کو دارالحراب قرار دیتے ہوئے مسلمانوں کو یہی مشورہ دیا کہ

1- یا تو ہندوستان سے ہجرت کر کے کسی دوسرے اسلامی ملک میں سکونت اختیار کرنی چاہیے۔

2- یا پھر اپنی قوت کو مجتمع کرتے ہوئے انگریزوں کو ہندوستان سے نکال باہر کرنا چاہیے۔

دشمن اسلام

سرولیم ولسن ہٹرنے اپنی مصنفہ تاریخ انڈین مسلمان میں شاہ صاحب کے فتویٰ کا متن اور اس کے متعلق اپنی رائے جس انداز سے درج کی ہے۔ وہ مترجم کے اردو الفاظ میں پڑھیے شاہ عبدالعزیز نے ان تمام حالات کو تحریر فرمایا ہے۔ جن میں (ہر مسلمان پر) ہجرت کرنا ضروری ہو جاتا ہے۔ فقہ کی دوسری کتابوں میں بھی یہ سب باتیں درج ہیں۔ (ہمارے

ہندوستان مسلمان (ص 202)

ہندوستان کے تمام وہابی اور دین دار مسلمانوں کی ایک بہت بڑی تعداد اس ملک کو دارالحرب قرار دیتی ہے۔ (ص 202)

اس سے پہلے ص 196 پر لکھا ہے۔ کہ وہ فتویٰ جو اس وقت کے سب سے بڑے عالم نے دیا ہے۔ درج ذیل ہے۔

"مزید صراحت سے لکھتا ہے۔ وقتاً فوقتاً شائع ہونے والے فتووں سے دو فتوے یعنی شمس المندشاہ عبدالعزیز اور دوسرا ان کے داماد مولوی عبدالحئی صاحب کا سب سے اہم ہیں۔

جب ہم نے نظامی حکومت کو بتدریج لپنے ہاتھوں میں لے لیا۔ تو اس وقت دیندار مسلمانوں میں اضطراب پیدا ہوا کہ ہمارے ساتھ ان (انگریزوں کے) تعلقات کیا ہونے چاہئیں۔ لہذا انھوں نے ہندوستان کے سب سے زیادہ مستند علماء سے رجوع کیا اور اوپر کے دونوں مشہور و معروف علماء نے ان کے جواب میں جو فتوے صادر فرمائے وہ حرف بہ حرف درج ذیل ہیں۔

1- شاہ عبدالعزیز تحریر فرماتے ہیں۔ کہ جب کافر کسی اسلامی ملک پر قابض ہو جائیں۔ اور اس ملک اور ملحقہ اضلاع کے مسلمانوں کے لئے یہ ناممکن ہو کہ وہ ان کو اس سے باہر نکال سکیں یا ان کو باہر نکلنے کے لئے کوئی امید باقی نہ رہے۔ اور کافروں کی طاقت میں یہاں تک اضافہ ہو جائے۔ کہ وہ کافر اپنی مرضی سے اسلامی خواتین کو جائز اور ناجائز قرار دیں۔ اور کوئی انسان اتنا طاقتور نہ ہو جو کہ کافروں کی مرضی کے بغیر ملک کی مال گزاری پر قبضہ کر سکے۔ اور مسلمان باشندے اسی امن و امان سے زندگی بسر کر سکیں۔ جیسا کہ وہ پہلے (اسلامی آئین کے تحت) کرتے تھے۔ تو اس ملک کا سیاسی اعتبار سے دارالحرب ہونا مکمل کھل کر نمایاں ہو گیا۔

2- مولوی عبدالحق صاحب صاف حکم لگاتے ہیں۔ کہ عیسائیوں کی پوری سلطنت کلکتہ سے لے کر دہلی اور ہندوستان خاص سے ملحقہ ممالک یعنی شمال مغربی سرحدی صوبے تک سب کی سب دارالحرب ہے۔ کیونکہ کفر اور شرک ہر جگہ رواج پا چکا ہے۔ اور ہمارے شرعی قوانین کی کوئی پرواہ نہیں کی جاتی۔ جس ملک میں ایسے حالات پیدا ہو جائیں۔ وہ دارالحرب ہے۔

یہاں ان تمام شرائط کا بیان کرنا جو فتویٰ میں درج ہیں۔ باعث طوالت ہو گا۔ جن کے ماتحت حملہ فقہاء اس بات پر مستحق ہیں کہ کلکتہ اور اس کے ملحقہ دارالحرب ہیں۔

ان فتووں سے کی نتائج یوں مرتب ہوئے کہ وہابیوں نے جن کا جوش ان کے علم کی نسبت بہت زیادہ ہے۔ اس اصول سے کہ ہندوستان دارالحرب ہے۔ یہ نتیجہ اخذ کیا کہ اس ملک کے انگریز حاکموں کے خلاف جہاد کرنا فرض ہے۔ (ص 205)

اس سے پہلے بھی ہنٹر صاحب ص 188 پر لکھ آئے ہیں۔ وہابی اپنی رائے کی ابتداء اس اعلان سے کرتے ہیں کہ ہندوستان دارالحرب ہو چکا ہے۔ لہذا اس کے انگریز حاکموں کے خلاف جہاد کرنا فرض ہو گیا ہے۔

صفحہ 190 پر ہنٹر صاحب لکھتے ہیں۔ موجودہ حالات میں بغاوت اور بھی ضروری ہو جاتی ہے۔ کیونکہ اگر ہندوستان ابھی تک دارالسلام ہے۔ تو انگریزوں نے طرح طرح سے اسلامی قوانین میں دخل اندازی کی ہے۔ انہوں نے قاضیوں کو برطرف اور اسلامی دستور العمل کو منسوخ کر دیا ہے۔ اندرین حالات مسلمانوں کے لئے بغاوت کرنا فرض ہے۔

ایک غلطی کا ازالہ

بعض الناس کا خیال ہے کہ مجاہدین کا مقصد سکھوں سے جہاد تھا لیکن ہنٹر سے زمرہ دار دشمن اسلام کی مصرح تحریر سے ظاہر ہے کہ ہندوستان میں تحریک جہاد کا آغاز و ابتداء حضرت شاہ عبدالعزیز کے فتویٰ سے ہوا۔ اور خاص کر انگریز کے ہی خلاف ہوا۔ مجاہدین نے جہاد کا آغاز کیا کیونکہ سرحد سے شروع کیا جس میں سکھ حکومت رلستے کا روڑہ تھی۔ لہذا اس روڑے کو رلستے سے ہٹا کر دور پھینکنے کی غرض سے ابتداء سکھوں سے ضروری ٹھہری۔



بعض الناس

اس وہم میں مبتلا ہیں کہ تحریک جہاد کا آغاز شاہ عبدالعزیز کا فتویٰ ولی اللہی تحریک نہیں۔ بلکہ حضرت سید احمدؒ نے از خود تحریک جہاد کی ابتداء فرمائی ہے۔ ہنٹر کی مذکورہ تحریر سے اس غلطی کا بھی پوری طرح سے ازالہ ہو جاتا ہے۔ کہ تحریک جہاد کی اصل بنیاد شاہ عبدالعزیز اور مولانا عبدالحی کا فتویٰ ہے۔ ان حضرات کے معتقدین چونکہ شمالی ہندو سندھ اور بنگال تک پھیلے ہوئے تھے۔ لہذا ان کے فتوے نے پورے ہندوستان میں ہلچل مچا کر دی۔ اور لوگ جہاد کی قیادت کے منتظر تھے۔

سید احمد شہیدؒ

اللہ تعالیٰ کی طرف سے قیادت کے سامان یوں ظاہر ہوئے۔ کہ حضرت سید احمدؒ اکتساب فیض کی غرض سے حضرت شاہ عبدالعزیز کی خدمت میں پہنچ گئے۔ حضرت شاہ صاحب نے ان کی خاندانی وجاہت اور ہونہاری اور ذات جوہر کے تحت ان کو اپنے بھائی حضرت مولانا شاہ عبدالقادر کی خدمت میں بھجوا کر تاکید کر دی کہ "حتی الامکان ان کی خدمات میں کوتاہی نہ کریں۔ چنانچہ سید صاحب سے میزان کا فیہ اور مشکوٰۃ وغیرہ ابتدائی درسی کتب پڑھیں۔ چونکہ انجام یہ ہوا کہ اطراف ہند سے جوق در جوق لوگ سید صاحب کی بیعت کا شرف حاصل کرنے کی غرض سے آنے شروع ہوئے۔ اور ملک بھر میں سید صاحب سے بیعت کے شوق کی لہر دوڑ گئی۔ بنا بریں دور دراز علاقوں سے محض نامے موصول ہونے شروع ہوئے کہ سب کا پہنچنا مشکل ہے۔ لہذا سید صاحب کو تکلیف فرما کر ہمیں زیارت و شرف بیعت سے سرفراز فرمانا چاہیے۔ پس ان تمام محض ناموں سید صاحب نے شہید کے ذریعے شمس البند کی خدمت میں عرض کرتے ہوئے دریافت کیا کہ آپ کا کیا حکم اور مشورہ ہے۔ شاہ صاحب نے جو کہ تحریک جہاد کی ابتداء و آغاز کے انتہائی بے تابی سے منتظر تھے۔ یہ کیفیت دیکھ کر سید صاحب کو بلوا کر بطور تبرک اپنا خاص لباس عنایت فرماتے ہوئے حکم دیا۔ بارک اللہ فیک

ضرور تشریف لے چلیے۔ اور ساتھ ہی شاہ صاحب نے بعض جگہ اپنے عقیدت مندوں کو زبانی پیغام بھجوئے اور بعض جگہ تحریری خطوط کہ سید صاحب ہمارے خاص آدمی ہیں ان کی تواضع اور خدمت میں کوتاہی نہ ہو۔ شہید اور مولانا عبدالحی کی بیعت کی شہرت شاہ صاحب کی خلعت اور پیغامات و خطوط نے ولی اللہ عقیدت مندوں کے حلقے میں سید صاحب سے حصول بیعت کا شرف حاصل کرنے میں جو شوق و جذبہ پیدا کیا۔ وہ قلم اور زبان کے بیان سے باہر ہے۔ پورے دس سالہ چونکہ تنظیم جماعت می صرف ہو چکے تھے۔ اس لئے سید صاحب کو وطن واپسی کا خیال ہوا۔ اور آپ جانے مسکن کی طرف روانہ ہوئے۔ ابھی آپ رستے میں ہی تھے کہ آپ کو آپ کے بڑے بھائی حضرت سید اسحاق صاحب کی وفات کی اطلاع موصول ہوئی۔ اس صدمہ جانگاہ سے آپ کی طبیعت بڑھال ہو گئی۔ کیونکہ سید اسحاق صاحب بلند پایہ عالم تھے۔ اور آپ کی عدم موجودگی میں افراد خاندان کی خدمت گزاری کے فرائض بھی انہیں سے متعلق تھے۔ بالآخر آپ 29 شعبان سن 1234 ہجری بریلی تشریف فرما ہوئے۔ کیونکہ آپ کی دعوت جہاد کا ہر چا عام ہو چکا تھا۔ اس لئے جگہ جگہ عقیدت مندوں نے فنون حرب کی مشق شروع کر دی۔ اور سید صاحب کسی مرکزی مقام کی تلاش اور غور فکر میں مصروف تھے۔ کہ ہجرت کا اعلان کر کے پوری جماعت کو مجتمع کر کے جہاد کا آغاز کر دیا جائے۔

اہل بدعت نے حج کے فسوخ ہونے کا فتویٰ دے دیا۔

ہندوستان کے اسلام اور فقہی طرز کے علماء و فقہاء کی عملی اور اعتقادہ زندگی کا افسوس ناک مظہر اس سے زیادہ اور کیا ہو سکتا ہے۔ کہ حضرت شاہ ولی اللہ نے جب کہ اہل ہند کو کتاب اللہ کی تعلیم سے آگاہ و آشنا کرنے کے لئے فتح الرحمن نام سے قرآن مجید کا فارسی زبان میں ترجمہ کر دیا۔ تو فقہاء ہند نے آپ کے کفر اور الہاد کا فتویٰ دیتے ہوئے واجب القتل ٹھہرایا۔ اور حضرت شمس البند کی صحبت شہید اور مولانا عبدالحی کی رفاقت سے جذبہ جہاد سے سرشار ہو چکے تھے۔ لہذا دہلی سے رخصت ہو کر بریلی پہنچے اور چندے قیام کے بعد اس کے خمیور حکمران نواب امیر خان ولنے ٹونک کی فوج میں فن سپاہ گرمی کے حصول کے لئے ملازم ہو گئے۔ اور سات برس مختلف جنگوں میں حصہ لینے کے بعد فوجی ملازمت کو ترک کر دیا۔ اور شمس البند کو ترک ملازمت کی اطلاع عرض کر دی۔ اور چند ایک روز کے بعد حضرت شمس البند کی خدمت میں حاضر ہوئے اور بطور ہدیہ پچیس روپے نقد آپ کی خدمت میں عرض کیے۔ اور شمس البند نے آپ کے قیام کا اہتمام پھر اسی مسجد میں فرمایا۔ جو مسجد اکبر آبادی قرار دیا۔ جہاں سے پہلے آپ شاہ عبدالقادر صاحب سے تعلیم حاصل کر چکے تھے۔ اسی دوران میں



حضرت شمس المند نے خواب دیکھی۔ کہ نبی کریم ﷺ جامع مسجد دہلی میں تشریف فرما ہیں۔ اور ان گنت لوگ آپ کی ملاقات کا شرف حاصل کرنے کے لئے برق رفتاری سے آرہے ہیں۔ آپ کو سب سے اول مصافحہ دوست بوسی کی سعادت حاصل ہوئی۔ اور حضور ﷺ نے ایک عصا جیتے ہوئے حکم دیا کہ مسجد کے دروازے پر بیٹھ جلیئے۔ اور ملاقاتیوں کا ذکر ہم سے کرتے رہو۔ پس جس کو ہم اجازت دیں اسے ہی ملاقات کے لئے مسجد میں داخل ہونے کی اجازت دیجیے۔ اس خواب کی تعبیر یہ ہوئی کہ تحریک جہاد کا آغاز آپ کے مشورہ سے کسی آپ کے عقیدت مند سے ہوگا۔ جب اس خواب کی تعبیر کا حضرت شمس المند نے ذکر کیا تو شہید اور مولانا عبدالحئیؒ پر بھی یہ حقیقت منکشف ہو گئی۔ بنا برہن باہم دونوں بھائیوں میں مشورہ اور مولانا عبدالحئیؒ نے اولاً شرف بیعت حاصل کیا۔ اور جو اسرار و رموز آپ پر منکشف ہوئے۔ وہ من و عن حضرت شہید سے عرض کیا۔ پس حضرت شہید نے بھی بیعت کا شرف حاصل کر لیا۔ جب کہ عوام و خاص سے شاہ ولی اللہ خاندان کے ان ہونہاروں کی بیعت کا ذکر سنا جن کی نسبت حضرت شمس المند کی زبانی وہ بارہا یہ الفاظ سن چکے تھے۔

اِنَّهٗ الَّذِیْ وَبَّ لِیْ عَلَی الْکِبْرِ اِسْمَاعِیْلَ وَ اِسْحَاقَ اِنَّ رَبِّیْ لَسَمِیْعُ الدُّعَاۃِ

سب تعریف کا مستحق وہی معبود حقیقی ہے۔ جس نے بڑھاپے کے عالم میں مجھے اسماعیل اور اسحاق ایسے زوی علم عطا فرمائے۔

اور یہ بھی فرمایا کرتے کہ عبدالحئی تفسیر قرآن میں میرا مجسم و زندہ نمونہ ہے۔ اور فقہ حدیث میں سید اسحاق اور شہید کے متعلق سوال ہوا۔ تو فرمایا کہ اسماعیل کا علم محدود نہیں۔ وہ میرے عہد شباب کے علوم کے اتم مظہر ہیں۔ فقہاء کے عقیدت مندوں نے قتل کی ساش کر کے آپ پر بھی حملہ کر دیا۔ مگر اللہ تعالیٰ کو چونکہ ہندوستان میں خالص اتباع قرآن و سنت کی تحریک کا دوامی طور پر جاری کرنا منظور تھا۔ اس لئے اہل بدعت کی تمام مخالفت ناکام ہو کر رہ گئیں۔ اور اللہ تعالیٰ نے ہمارے نبوت اور فاروقی خاندان کی علمی و عملی زندگی سے آشنا کرنے کی غرض سے شاہ صاحب کوچ پر آمادہ کر دیا۔ اور فراغت حج کے بعد آپ جوار نبوت میں مقیم ہوئے۔ اور چودہ ماہ کی مسلسل اقامت سے اللہ تعالیٰ نے آپ پر تعلیم و تربیت پر مکمل کر دیا۔ اور بعد جب سید صاحب نے جہاد کی تیاری شروع کی تو اہل بدعت یا فقہاء ہند نے سقوط حج کا فتویٰ دے دیا۔ اور دلائل یہ دینے کہ سمندر میں کشتیوں کا سفر چونکہ موجب خطرہ جان اور توضیح اوقات ہے اس لئے حج فرض نہیں۔ یہ فتویٰ جب آپ کے پاس پہنچا تو آپ نے شہید اسماعیل اور مولانا عبدالحئی کے سلمے پیش کیا اس پر ان بزرگوں نے زبردست دلائل سے مقیموں کی اسلام سے بے خبری اور لاعلمی ثابت کرتے ہوئے۔ فریضہ حج کو مستطیع مسلمانوں کے لئے تکمیل ایمان و اسلام قرار دیا۔ پھر سید صاحب نے یہ فتویٰ مع دلائل شہید و مولانا عبدالحئی شمس المند کی خدمت میں بھجوا کر آخری فیصلہ طلب کیا۔ شمس المند نے جواباً لکھ دیا۔ کہ شاہ اسماعیل اور مولانا عبدالحئی کا علمی پایہ مجھ سے کسی طرح بھی کم نہیں۔ ان حضرات نے جو لکھا ہے۔ وہ حق و صواب ہے۔ جن مقیموں نے آج منسوخ ہونے کا فتویٰ دیا۔ آئندہ یہ روزہ نماز کو بھی منسوخ کرنے پر تیار ہو جائیں گے۔ اور ذکوۃ کی تو ان حضرات کے نزدیک سرے سے ہی رخصت ہے یہ ضرور ہے۔ بعض دفعہ جہاز غرق ہو جاتا ہے۔ مگر اکثر سلامتی و خیر و عافیت سے جاتے اور واپس ہوتے ہیں۔ لہذا اتفاقی واقعہ سے منسوخ حج کا استدلال سراسر باطل و غلط ہے۔

سید صاحب کا ارادہ حج

اللہ رب العزت کو چونکہ سید صاحب کی آخری تکمیل آثار نبوت سے منظور تھی۔ اس لئے سید صاحب کا ارادہ جہاد کو ملتوی کر کے حج کا پختہ ارادہ ہو گیا۔ پس آپ نے کھلا اعلان کر دیا کہ جن اصحاب کو ہماری رفاقت منظور ہو وہ سفر حج کے لئے تیار ہو جائیں۔ جو زاد راہ کا اہتمام کر سکتے ہوں خود کر لیں۔ اور جن دوستوں کے پاس نہ ہو۔ ان کے جمیع اخراجات کا انتظام ہم خود کر دیں گے۔ جگہ جگہ اس مضمون کے خطوط بھجوا دیئے۔ جس کے نتیجے میں کم و بیش چار سو افراد پر مشتمل حجاج کا قافلہ تیار ہوا۔ جو کہ شوال کی آخری تاریخ 1236 ہجری پی کے دن راتے بریلی سے بارادہ حج روانہ ہوا۔ و منعم ماقال۔

نہ برگ و بار کی پروانہ انتظار رفیق یہی رہا ہے ازل سے قلندروں کا طریق

اگر خدا پر بھروسہ ہے۔ ہو یگانہ رواں خدا سے بڑھ کر نہیں برگ و ساز کی توفیق

غرض یہ کہ یہ قافلہ کشتیوں پر سوار روانہ ہوا۔ اور عقیدت مندوں نے اپنی اپنی بساط کے موافق ضروریات سفر میں بڑھ چڑھ کر حصہ لیا۔ اور کلکتہ پہنچ کر دس جہاز کرائے پر لے لیے گئے جن



کا کرایہ فی کس بمعہ سامان میں روپے طے ہوا۔ ہر جہازی قافلہ کے لئے ایک ایک زری علم و متقی اصحاب کو امیر مقرر کر دیا گیا۔ اور ہر طرح کی ہدایات فرما دیں۔ غرض یہ کہ دس جہازوں نے لنگر اٹھایا۔ اور سب سے آخر سید صاحب کا جہاز روانہ ہوا۔ خدا کے فضل و کرم سے جہاز سکون اطمینان سے چلتے ہوئے جب عدن کی بندرگاہ سے آگے مخنامی بندرگاہ میں پہنچے تو قافلہ وہاں اترا اور ابھی حج میں چونکہ کچھ وقفہ تھا۔ اس لئے ایک ماہ یہاں شہر میں قیام کیا۔ دوران قیام سید صاحب کو حضرت علامہ شوکانی کی کتاب "موضوعات" کا علم ہوا تو آپ نے مولانا عبدالحی صاحب کو اس کے حصول پر مامور کیا۔ مگر باوجود تلاش کثیر شہر مخا میں نہ مل سکی بالآخر قاضی شہر نے عرض کیا آپ ایک خط لکھ دیجئے۔ ہم آپ کی واپسی تک صفا سے ایک نسخہ نقل کروا کر منگوا لیں گے۔ اور آپ کے علاوہ کر دیا جائے گا۔ لہذا اسی طرح قاضی صاحب کی موضوعات ہندوستان میں پہنچ گئی۔ واللہ الحمد۔

قیام مخا کے بعد قافلہ جدہ پہنچ گیا۔ اور جدہ سے روانہ ہو کر یہ مقدس قافلہ جبکہ مقام "حدیبیہ" میں پہنچا تو آثار نبوت سے سرفرازی کے لئے پورا قافلہ کافی دیر تک دعائیں مشغول رہا۔ اور پھر وہاں سے رخصت ہو کر بالا آخر مکہ مکرمہ پہنچ گیا۔ اور آپ بمعہ قافلہ اسی راستہ سے داخل شہر ہوئے۔ جس راستے سے حضور داخل ہوئے تھے۔ پھر باب اسلام سے حرم شریف میں داخل ہو کر طواف کیا۔ اور مقام ابراہیم پر دو گانہ طواف ادا کرنے کے بعد سعی فرماتے ہوئے احرام کھول دیا۔ پھر معمول نبوی کے مطابق احرام باندھ کر ان تمام آثار پر پوری توجہ اور خشوع سے دعا فرماتے ہوئے۔ حج سے فارغ ہوئے۔ اور مدینہ منورہ کو روانگی شروع ہوئی۔ اور منزلیں طے کرتے ہوئے بالآخر منزل مقصود پر پہنچے پورا ایک ماہ طیبہ میں قیام رہا۔

یہ وہ زمانہ تھا۔

جب کہ ارباب حکومت نجدیوں کا داخلہ حرمین میں بند کئے ہوئے جس شخص پر وہاں بیت کا ادنیٰ شبہ بھی ہو جاتا وہ گرفتار کر کے تختہ مشق بنایا جاتا۔ سید صاحب کے قافلے کے ایک جوشیلے موحد مولوی عبدالحق صاحب تھے بعض بدعات پر انھوں نے کچھ روک ٹوک کی پس پھر کیا تھا۔ وہاں بیت کے جرم میں دھرنے لگے۔ چنانچہ مولانا عبدالحق نے ضمانت پر رہا کروایا۔ اور تاریخی پیشی پر صفائی پیش کی کہ ہم تو ہندوستانی ہیں۔ نجدیوں سے تو ہمیں قطعاً راہ رسم بھی نہیں لہذا عدالت نے مولوی صاحب کو بری کر دیا۔ اور ایک پورا ماہ قیام اور جمع آثار نبوت پر دعائیں کرنے کے بعد 9 ربیع الاول سن 1238 ہجری کو واپس لوٹے۔ رات ذوالحلیفہ میں گزار دی۔ اور عمرے کا احرام باندھ کر مکہ کو روانہ ہوئے۔ اور عمرے سے فراغت حاصل کرنے کے بعد واپس وطن لوٹے اور 20 ذوالحجہ 1238 ہجری بمبئی اترے۔

عقیدت مندوں کا مہر مٹ

بمبئی میں تشریف فرما ہونے کی خبر بجلی کی روکی طرح پھیل گئی۔ ملاقاتیوں اور بیعت کنندگان کا ہجوم اس درجہ تھا۔ کہ بیعت و مصافحہ محال تھے۔ اس لئے آپ نے ایک لمبا کپڑا پھیلا دیا۔ اور فرمایا جس جگہ سے کپڑے کا کوئی حصہ کسی کو میسر نہ ہو پکڑے۔ پس یہی ہمارا ہاتھ ہے۔ اس پر بیعت ہو جائے گی۔ غرض یہ کہ حج سے واپسی پر مریدوں اور عقیدت مندوں کی تعداد میں دن بدن ترقی اور اضافہ ہوتا گیا۔ اور آپ ہمہ تن جہاد کی تیاری اور فراہمی سامان میں مصروف ہو گئے۔ اور دعوت جہاد کو عام کرنے کی غرض سے باقاعدہ دور دراز شہروں اور قصبوں میں داعی بھجوائے۔ اور داعیوں کے سرخیل و انچارج شہید اور مولانا عبدالحق مقرر ہوئے۔ چنانچہ ان دونوں بزرگوں نے اپنی علمی قابلیت اور سحر بیانی سے ہندوستان کے کونے کونے میں مسلمانوں کو جہاد پر آمادہ کیا۔ جس کا نتیجہ یہ ہوا کہ پروانوں کی طرح واریا ختہ ہو کر لوگ شمع جہاد پر قربان ہونے کے لئے پہنچنے شروع ہوئے۔

حرمین الشریفین سے واپسی کے بعد ایک برس دس ماہ کی مدت میں معرکہ بدر واحد کی یاد کو ہندوستان میں تازہ کرنے والے قدوسیوں کی جماعت تیار ہو گئی۔

جہاد کی ابتداء کہاں سے ہو؟

مجاہدین جبکہ نعرہ جہاد کی صدا پر شوق شہادت میں مضطرب و بے قرار ہو رہے تھے۔ تو اب فیصلہ طلب یہ امر تھا کہ جہاد کہاں سے شروع کیا جائے کافی غور و فکر کے بعد متفقہ فیصلہ یہ ہوا کہ صوبہ سرحد میں مرکز قائم کر کے وہاں سے جہاد کی ابتداء کی جائے۔ لہذا مجاہدین کو جمع کر کے سرحد کی طرف 7 جمادی الثانی 1241 ہجری مارچ کا حکم دیا گیا۔ اس وقت غازیوں



کی تعداد پانچ سو سے اوپر چھ سو سے کم بتائی جاتی ہے۔ اور زادراہ کے لئے صرف پانچ ہزار روپیہ نقد موجود تھا۔ پس رائے بریلی سے ہو کر گوالیار کے رستے سے منزل منزل طے کرتے ہوئے ٹونک پہنچ گئے۔ اور پھر یہاں سے روانہ ہو کر اجمیر کے راستے سے سندھ پہنچے اور حیدرآباد ہوتے ہوئے شکارپور اور کوئٹہ کے راستے سے درہ بلوان سے گزرتے ہوئے قندھار تشریف لے گئے۔ بطور قصہ یادداشتان کے یہ سن لینا تو معمولی بات ہے۔ مگر ان کٹھن راستوں کو پیدل چل کر عبور کرنا سوائے مجاہدین کے کسی دوسرے سخت جان سے سخت جان کے لئے ناممکن نہیں۔ تو انتہائی کٹھن اور دشوار ضرور ہے۔ اور پھر باشوق جہاد و شہادت ان کٹھن راستوں کو راحت جان سمجھ کر عبور کرنا یہ انہیں اہل اللہ کا کام ہے۔ عامۃ الناس اور اہل دنیا تو اس سفر کو سراسر مجنونانہ حرکت قرار دیں گے۔

قصہ مختصر یہ کہ مجاہدین نے چار صدے میں قیام کیا۔ سیکھ حکومت کو چونکہ مجاہدین کے جذبہ جہاد سے اطلاع مل چکی تھی۔ بنا بریں حکومت نے جاسوسی کا خاطر خواہ اہتمام کیا۔ چنانچہ مجاہدین نے ایک مشتبہ آدمی کو گرفتار کر کے سید صاحب کے سامنے پیش کر دیا۔ جب کہ سید صاحب نے اس سے حقیقت واقعہ بیان کرنے کو کہا تو شیر خاں نے اصل واقعہ بیان کر دیا کہ فی الواقعہ سکھوں نے جاسوسی پر ہی مجھے مامور کیا ہے۔ اور بدھ سنگھ آپ کے مقابلہ کے لئے خیر آباد میں جرار لشکر لے کر پہنچ چکا ہے۔ پس یہ کیفیت معلوم کر کے سید صاحب نے شیر خاں کی جان بخشی فرماتے ہوئے۔ فرمایا کہ ہمارا یہ پیغام غیر مبہم الفاظ میں بدھ سنگھ کو پہنچانا تمہارے ذمہ فرض ہے کہ جس طرح تو رنجیت سنگھ کا فرماں بردار اور اطاعت گزار ہے۔ ویسے ہی ہم بھی اپنے حقیقی مالک کے فرمانبردار اور اس کے حکموں کے پابند و عامل ہیں۔

کرشمہ قدرت

یہی شیر سنگھ جو سکھوں کی طرف سے جاسوسی پر مامور تھا۔ سید صاحب کے اخلاق کی تلوار سے گھائل ہو کر بصد خوشی بیعت جہاد کرتا ہوا شریک مجاہدین ہو گیا۔ اور عرض کیا کہ ان شاء اللہ بدھ سنگھ کو آپ کا پیغام لفظ باللفظ پہنچانا ہوا۔ اس کے لشکر وغیرہ کی پوری کیفیت واپسی پر عرض کروں گا۔ غرض یہ کہ سکھوں کی جاسوسی کے بجائے اب یہ سید صاحب کا خاص جاسوس ہو گیا۔

ایک غلطی کا ازالہ

جیسا کہ پیچھے ذکر ہو چکا کہ سید صاحب کے جہاد کا اصل مقصود و مدعا انگریز کو ہندوستان سے نکال کر خلافت راشدہ کے نبج پر اسلامی آئین کی مظہر حکومت کرنا تھا۔ مگر ہندوستان میں رہتے ہوئے انگریز سے جنگ ناممکن تھا۔ اس لئے سرحد کو اپنا مرکز قرار دیا۔ اب چونکہ سید صاحب کے مرکز اور انگریزوں کے درمیان سیکھ حکومت حاصل تھی۔ اس لئے راستہ صاف کرنے کی غرض سے سیکھ حکومت کے روڑے کو راستے سے اٹھا پھینکنا ضروری تھا۔ اس لئے جہاد کی ابتداء سکھوں سے شروع ہوئی۔ چونکہ سکھوں کی سلطنت کے خاتمہ پر پورے ہندوستان پر انگریزی حکومت مسلط ہو چکی تھی اس لئے عیار انگریز نے تذکرہ نویسوں سے یہ لکھوا دیا کہ مجاہدین محض سکھوں کی ظالم حکومت ہی سے جہاد کے خواہش مند تھے۔ اور انگریزی سلطنت جس میں مسلمانوں کے جان و مال محفوظ ہیں۔ کوئی تعرض نہیں چاہتے تھے۔ یہ محض انگریز کی سیاسی عیاری اور مکاری ہے جس کا شکار بعض مخلص مسلمان بھی ہو گئے۔ اور بعض احباب نے یہ بھی سمجھا ہے۔ کہ سید صاحب کا مقصود و مدعا تو انگریز ہی کو خارج کرنا تھا۔ مگر انگریز نے عیاری سے سید صاحب کی تحریک کا رخ سکھوں کی طرف پلٹ دیا۔ یہ اور اس قسم کے دوسرے سب توہمات غلط و باطل ہیں۔ سید صاحب نے رستے کے روڑے کی حیثیت سے سکھوں کے ساتھ جہاد شروع کیا۔ اور چھوٹی چھوٹی لڑائیوں سے قطع چار ایسے مستقل جنگوں سے چھکے بچھڑوانے کہ جن میں سکھوں کی فوج کی تعداد لاکھوں پر مشتمل باقاعدہ تربیت یافتہ اور جدید جنگی سامان سے مسلح تھی۔ چونکہ سکھ فوج میں تجربہ کار انگریز افسر موجود تھے۔ انہوں نے عیاری اور فریب سے سرحدی مسلمانوں کو مال و دولت اور حکومت وغیرہ کا چمک لالچ دے دلا کر مسلمانوں کو سید صاحب سے علیحدہ کرنے اور خود سید صاحب کو زہر دلوانے میں بھی کامیاب ہو گئے۔ جبکہ سید صاحب کے عزم و استقلال میں ایک بال برابر بھی فرق نہ پایا۔ تو مال و زر کا لالچ دے کر منافقین کا ایک ایسا گروہ بھی تیار کر لیا۔ جو بوقت منافقت سے مجاہدین کو شہید کروانے اور سکھوں کو کامیاب کرنے کے فرائض سرانجام دے۔ چنانچہ اس گروہ کی منافقت سے سید صاحب اور شہید اور ان کے اکثر خاص رفقاء مقام بالا کوٹ میں شہادت سے سرفراز ہوتے ہوئے شہدائے زمرے میں شامل ہو گئے۔



کیا سید صاحب اور ان کے رفقاء ناکام ہے۔

ظاہر بین سمجھتے ہیں کہ سید صاحب اپنے مقصد میں ناکام و فیل رہے۔ لیکن جب سید صاحب کے مقصد کو با نظر غائر دیکھا جائے تو عیاں ہو جاتا ہے۔ کہ آپ کو فتح و شکست سے کوئی سروکار نہ تھا۔ آپ کا مقصد واحد اللہ تعالیٰ کی رضا اور مسلمانوں میں جذبہ جہاد کا احیاء تھا۔ جس سے مسلمان غافل ہو چکے تھے۔ بطور مثال و نمونہ سید صاحب اور ان کے رفقاء کا جذبہ طلب رضاء الہی ملاحظہ فرمائیے۔

"سید احمد شہید" مصنف غلام رسول مہر 437 میں ہے۔ جو غازی فوت ہوئے ان کے کفن کے لئے کپڑا میسر نہ تھا۔ شیخ ولی محمد یا تو انہیں کی چادر میں اوڑھا ہیٹے یا جام کے ٹکڑے کاٹ کر ان سے کام نکالتے۔ آٹا پیسنے کے لئے چکی خرید رکھی تھیں۔ حکم یہ تھا کہ جو بھائی چاہے۔ قیمتاً ہوسالے۔ اور جسے پسند ہو خود پس لے۔ ایک روز سید صاحب پھرتے پھرتے اپنی اس جماعت کی طرف نکل گئے۔ جس کے نائب سالار شیخ ولی محمد تھے۔ آپ نے دیکھا کہ مولوی الہی بخش رام پوری اپنے ہاتھ سے چکی میں آٹا پس رہے ہیں۔ سید صاحب بے تکلف ان کے سامنے بیٹھ گئے۔ اور ہاتھ پکڑ کر آٹا ہوسالنے لگے۔ حتیٰ کہ ایک سیر پس دیا۔ جو جگہ نماز کے لیے مخصوص تھی۔ وہ محض ایک احاطہ تھا۔ پھت تھی نہ فرش نماز پڑھتے وقت غافلوں کو کنٹرول چھتے تھے۔ اس لئے ایک دن فرمایا کہ دراتیاں لے کر چلو اور جنگل سے گھاس کاٹ کر لائیں۔ خود بھی درانتی لی اور ساتھیوں کے ہمراہ گھاس کاٹ کر لائے۔ حضرت صاحب کی تعلیم کے مطابق کسی کو کسی بھی کام سے عار نہ تھا۔ سب اپنے ہاتھ سے کپڑے دھوتے اور کھانا پکاتے۔ جنگل سے لکڑیاں اٹھا کر لاتے چکی پیستے۔ بیماروں اور معذوروں کی قے اور نجاست اپنے ہاتھ سے اٹھا کر باہر پھینکتے جو لوگ بعد میں آئے انہوں نے پہلوں سے سبق حاصل کیا۔ لشکر بھر کی زبان فحش و دشنام سے بالکل محفوظ تھی۔ (صفحات 438-439)

دوسری جگہ لکھا ہے کہ قلت غذا کا یہ حال تھا کہ بعض دفعہ فی کس ایک ایک مٹھی جو اڑھتی جسے بعض حضرات تو بھون کر چھلینے اور بعض پس کر ستونا کر پنی لیتے۔ بیماروں کو یہی جو اڑھال کر مثل جو اڑھ پلائی جاتی۔ اور بطور دوا جو مکسچر دیا جاتا۔ وہ کٹھ بگل بوٹی جو زمین پر پھلی ہوتی ہے الٹا کر پہلو کر جو ش دلا کر اسمیں قدر سے نمک کا اضافہ کر کے پلایا جاتا۔

گد شکوہ نہ تھا۔

ان انتہائی کٹھن اور مشکل حالات میں بھی کبھی کسی مجاہد کی زبان سے بے صبری کا اظہار نہ ہوا۔ اور نہ ہی کبھی یہ سننے میں آیا کہ میں غلطی سے غافلوں میں آ گیا ہوں۔ غرض یہ کہ دکھ سکھ جنگ و اطمینان ہر حال طالب رضاء الہی روز خوش و خرم نظر آتا تھا۔

سکھ حکومت

رہی سکھ حکومت کی فتح تو اس کا نتیجہ دنیا کے سامنے ہے۔ کہ مجاہدین کی تلوار نے ان کی جڑیں کھوکھلی کر کے خانہ عنکبوت بنا دیا۔ اور انگریز نے ایک ہی حملے میں اسکوبری طرح سے نیست و نابود کر دیا۔ کہ دنیا میں قیامت تک اس کا نام لیوا ہی پیدا نہ ہوگا۔ بلکہ والئی حکومت کی اولاد سکھ قوم سے مستفرد میرا عیسائیت کی آغوش انگلستان میں وقت گزار رہی ہے۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 12 ص 95-112



محدث فتویٰ